

16 ΦΕΒΡΟΥΑΡΙΟΥ, †ΚΥΡΙΑΚΗ ΙΖ΄ ΛΟΥΚΑ. ΤΟΥ ΑΣΩΤΟΥ, Ἦχος α΄. Ἐωθινὸν α΄. ΕΙΣ ΤΟΝ ΟΡΘΟΡΟΝ, Μετὰ τὸν Ἐξάψαλμον, Συναπτὴ μεγάλη, μεθ΄ ἦν ἐκφώνησις· Ὅτι πρέπει σοι πᾶσα δόξα... Ἀμήν.

Θεὸς Κύριος, καὶ ἐπέφανεν ἡμῖν, εὐλογημένος ὁ ἐρχόμενος ἐν ὀνόματι Κυρίου.

Στίχ, α΄. Ἐξομολογεῖσθε τῷ Κυρίῳ, καὶ ἐπικαλεῖσθε τὸ ὄνομα τὸ ἅγιον αὐτοῦ.

Στίχ, β΄. Πάντα τὰ ἔθνη ἐκύκλωσάν με, καὶ τῷ ὀνόματι Κυρίου ἡμυνάμην αὐτοῦς,

Στίχ, γ΄. Παρὰ Κυρίου ἐγένετο αὕτη, καὶ ἔστι θαυμαστὴ ἐν ὀφθαλμοῖς ἡμῶν.

Ἦχος α΄. Τοῦ λίθου σφραγισθέντος ὑπὸ τῶν Ἰουδαίων καὶ στρατιωτῶν φυλασσόντων τὸ ἄχραντόν σου Σῶμα, ἀνέστης τριήμερος, Σωτήρ, δωρούμενος τῷ κόσμῳ τὴν ζωὴν· διὰ τοῦτο αἱ δυνάμεις τῶν οὐρανῶν ἐβόων σοί, Ζωοδότα· Δόξα τῇ Ἀναστάσει σου, Χριστέ, δόξα τῇ βασιλείᾳ σου, δόξα τῇ οἰκονομίᾳ σου, μόνε φιλόανθρωπε.

ΔΟΞΑ...
ΤΟ ΑΥΤΟ (Ἡ ΤΟΥ ΜΗΝΑΙΟΥ)

ΚΑΙ ΝΥΝ...***Θεοτοκίον (ΟΜΟΗΧΟΝ ΤΟΥ ΑΝΑΣΤΑΣΙΜΟΥ). Ἦχος α΄ .***

Τοῦ Γαβριὴλ φθεγξαμένου σοι, Παρθένε τὸ Χαῖρε, σὺν τῇ φωνῇ ἐσαρκοῦτο ὁ τῶν ὄλων Δεσπότης, ἐν σοὶ τῇ ἀγία κιβωτῷ, ὡς ἔφη ὁ δίκαιος Δαυῖδ, ἐδείχθης πλατυτέρα τῶν οὐρανῶν, βαστάσασα τὸν Κτίστην σου. Δόξα τῷ ἐνοικήσαντι ἐν σοί, δόξα τῷ προελθόντι ἐκ σοῦ, δόξα τῷ ἐλευθερώσαντι ἡμᾶς διὰ τοῦ τόκου σου.

Ὅτι σὸν τὸ κράτος... ΚΑΘΙΣΜΑΤΑ ΗΧΟΣ Α΄ , Μετὰ τὴν α΄ Στιχολογίαν. ὁ α΄ χορὸς

Τὸν τάφον σου Σωτήρ, στρατιῶται τηροῦντες, νεκροὶ τῇ ἀστραπῇ, τοῦ ὀφθέντος Ἀγγέλου, ἐγένοντο κηρύττοντος, Γυναιξὶ τὴν Ἀνάστασιν· σὲ δοξάζομεν, τὸν τῆς φθορᾶς καθαιρέτην· σοὶ προσπίπτομεν, τῷ ἀναστάντι ἐκ τάφου, καὶ μόνῳ Θεῷ ἡμῶν.

ὁ β΄ χορὸς, Δόξα Πατρί...Σταυρῷ προσηλωθεὶς, ἐκουσίως Οἰκτίρμον, ἐν μνήματι τεθεὶς, ὡς θνητὸς Ζωοδότα, τὸ κράτος συνέτριψας, Δυνατὲ τῷ θανάτῳ σου σὲ γὰρ ἔφριξαν, οἱ πυλωροὶ οἱ τοῦ Ἀἰδου, σὺ συνήγειρας, τοὺς ἀπ' αἰῶνος θανέντας, ὡς μόνος φιλόανθρωπος.

ὁ α΄ χορὸς, Καὶ νῦν...Μητέρα σε Θεοῦ, ἐπιστάμεθα πάντες, Παρθένον ἀληθῶς, καὶ μετὰ τόκον φανεῖσαν, οἱ πόθῳ καταφεύγοντες, πρὸς τὴν σὴν ἀγαθότητα σὲ γὰρ ἔχομεν, ἁμαρτωλοὶ προστασίαν, σὲ κεκτῆμεθα, ἐν πειρασμοῖς σωτηρίαν τὴν μόνην Πανάμωμον.

(Ἡ Τοῦ Γαβριὴλ φθεγξαμένου σοι Παρθένε τὸ Χαῖρε,.... ΕΑΝ ΔΕΝ ΕΧΕΙ ΨΑΛΛΕΙ ΣΤΟ «ΘΕΟΣ ΚΥΡΙΟΣ»)

Μετὰ τὴν β΄ Στιχολογίαν, ἔτερα, ὁ β΄ χορὸς, Τοῦ λίθου σφραγισθέντος

Γυναῖκες πρὸς τὸ μνήμα παρεγένοντο ὀρθριαί, καὶ ἀγγελικὴν ὀπτασίαν θεασάμεναι ἔτρεμον, ὁ τάφος ἐξήστραπτε ζωὴν, τὸ θαῦμα κατέπληττεν αὐτάς, διὰ τοῦτο ἀπελθοῦσαι, τοῖς μαθηταῖς ἐκήρυττον τὴν Ἔγερσιν. Τὸν Ἀἶδην ἐσκύλευσε Χριστός, ὡς μόνος κραταιὸς καὶ δυνατός, καὶ φθαρέντας συνήγειρε πάντας, τὸν τῆς κατακρίσεως φόβον, λύσας δυνάμει Σταυροῦ.

ὁ α΄ χορὸς, Δόξα Πατρὶ...Ἐν τῷ Σταυρῷ προσηλωθεὶς ἡ ζωὴ τῶν ἀπάντων, καὶ ἐν νεκροῖς λογισθεὶς ὁ ἀθάνατος Κύριος, ἀνέστης τριήμερος Σωτήρ, καὶ ἡγειρας Ἀδὰμ ἐκ τῆς φθορᾶς, διὰ τοῦτο αἱ Δυνάμεις τῶν οὐρανῶν ἐβόων σοι ζωοδότα. Δόξα τοῖς σοῖς παθήμασι Χριστέ, δόξα τῇ Ἀναστάσει σου, δόξα τῇ συγκαταβάσει σου, μόνε φιλόανθρωπε.

ὁ β΄ χορὸς, Καὶ νῦν...Θεοτοκίον, Τὸν τάφον σου Σωτήρ

Μαρία τὸ σεπτόν, τοῦ Δεσπότου δοχεῖον, ἀνάστησον ἡμᾶς, πεπτωκότας εἰς χάος, δεινῆς ἀπογνώσεως, καὶ πταισμάτων καὶ θλίψεων, σὺ γὰρ πέφυκας, ἁμαρτωλῶν σωτηρία, καὶ βοήθεια, καὶ κραταιὰ προστασία, καὶ σῶζεις τοὺς δούλους σου.

___[ΚΑΘΙΣΜΑΤΑ (ΠΟΛΥΕΛΕΟΣ)]. **Τὰ ἀναστάσιμα Εὐλογητάρια. ὁ α΄ χορὸς, Ἦχος πλ. α΄ ,** Εὐλογητὸς εἶ, Κύριε, δίδαξόν με τὰ δικαιώματά σου.

Τῶν Ἀγγέλων ὁ δῆμος, κατεπλάγη ὀρῶν σε, ἐν νεκροῖς λογισθέντα, τοῦ θανάτου δὲ Σωτήρ, τὴν ἰσχὺν καθελόντα, καὶ σὺν ἑαυτῷ τὸν Ἀδὰμ ἐγείραντα, καὶ ἐξ Ἀἰδου πάντας ἐλευθερώσαντα.

ὁ β΄ χορὸς, Εὐλογητὸς εἶ, Κύριε, δίδαξόν με τὰ δικαιώματά σου.

Τί τὰ μύρα, συμπαθῶς τοῖς δάκρυσιν, ᾧ Μαθήτριάι κιρνᾶτε; ὁ ἀστράπτων ἐν τῷ τάφῳ Ἄγγελος, προσεφθέγγετο ταῖς Μυροφόροις, Ὕδετε ὑμεῖς τὸν τάφον καὶ ἦσθητε, ὁ Σωτὴρ γὰρ ἐξανέστη τοῦ μνήματος.

ὁ α΄ χορὸς, Εὐλογητὸς εἶ, Κύριε, δίδαξόν με τὰ δικαιώματά σου.

Λίαν πρωῖ, Μυροφόροι ἔδραμον, πρὸς τὸ μνήμά σου θρηνηλογοῦσαι, ἀλλ' ἐπέστη, πρὸς αὐτάς ὁ Ἄγγελος, καὶ

εἶπε, θρήνου ὁ καιρὸς πέπαυται, μὴ κλαίετε, τὴν Ἀνάστασιν δέ, Ἀποστόλοις εἶπατε.

ὁ β΄ χορὸς, Εὐλογητὸς εἶ, Κύριε, δίδαξόν με τὰ δικαιώματά σου.

Μυροφόροι γυναῖκες, μετὰ μύρων ἐλθοῦσαι, πρὸς τὸ μνήμά σου, Σῶτερ ἐνηχοῦντο. Ἀγγέλου τρανῶς, πρὸς αὐτάς φθεγγομένου· Τί μετὰ νεκρῶν, τὸν ζῶντα λογίζεσθε; ὡς Θεὸς γάρ, ἐξανέστη τοῦ μνήματος.

ὁ α΄ χορὸς, Δόξα Πατρὶ... ***Τριαδικόν,*** Προσκυνοῦμεν Πατέρα, καὶ τὸν τούτου Υἱόν τε, καὶ τὸ Ἅγιον Πνεῦμα, τὴν Ἁγίαν Τριάδα, ἐν μιᾷ τῇ οὐσίᾳ, σὺν τοῖς Σεραφεῖμ, κράζοντες τό, Ἅγιος, Ἅγιος, Ἅγιος εἶ, Κύριε.

ὁ β΄ χορὸς, Καὶ νῦν... ***Θεοτοκίον,*** Ζωοδότην τεκοῦσα, ἐλυτρώσω Παρθένε, τὸν Ἀδὰμ ἁμαρτίας, χαρμονὴν δὲ τῇ Εὐᾱ, ἀντὶ λύπης παρέσχες, ρεύσαντα ζωῆς, ἴθυνε πρὸς ταύτην δέ, ὁ ἐκ σοῦ σαρκωθεὶς Θεὸς καὶ ἄνθρωπος.

ὁ α΄ χορὸς, Ἀλληλούϊα, Ἀλληλούϊα, Ἀλληλούϊα. Δόξα σοι ὁ Θεός.

ὁ β΄ χορὸς, Ἀλληλούϊα, Ἀλληλούϊα, Ἀλληλοῦϊα. Δόξα σοι ὁ Θεός.

ὁ α΄ χορὸς, Ἀλληλοῦϊα, Ἀλληλούϊα, Ἀλληλοῦϊα. ***Δόξα σοι ὁ Θεός.***

Συναπτὴ μικρὰ μεθ' ἣν Ἐκφώνησις,Ὅτι ῥυλόγηται...

Ἡ Ὑπακοὴ Ἦχος α΄, Ἡ τοῦ Ληστοῦ μετάνοια, τὸν παράδεισον ἐσύλησεν, ὁ δὲ θρῆνος τῶν Μυροφόρων τὴν χαρὰν ἐμήνυσεν, ὅτι ἀνέστης Χριστὲ ὁ Θεός, παρέχων τῷ κόσμῳ τὸ μέγα ἔλεος.

ΑΝΑΒΑΘΜΟΙ, Ἀντίφωνον Α΄, ὁ α΄ χορὸς

Ἐν τῷ θλίβεσθαί με, εἰσάκουσόν μου τῶν ὀδυνῶν, Κύριέ σοι κράζω.

ὁ β΄ χορὸς, Τοῖς ἐρημικοῖς, ἄπαυστος ὁ θεῖος πόθος ἐγγίνεται, κόσμου οὔσι τοῦ ματαίου ἐκτός.

ὁ α΄ χορὸς, Δόξα Πατρὶ... Καὶ νῦν...Ἀγίῳ Πνεύματι, τιμῇ καὶ δόξα, ὥσπερ Πατρί, πρέπει ἅμα καὶ Υἱῷ, διὰ τοῦτο ἄσωμεν τῇ Τριαδικῇ Μονοκρατορίᾳ.

Ἀντίφωνον Β΄, ὁ β΄ χορὸς

Εἰς τὰ ὄρη τῶν σῶν, ὕψωσάς με νόμων, ἀρεταῖς ἐκλάμπρυνον, ὁ Θεός, ἵνα ὑμνῶ σε.

ὁ α΄ χορὸς, Δεξιᾷ σου χειρὶ λαβὼν σὺ Λόγε, φύλαξόν με, φρούρησον, μὴ πῦρ με φλέξῃ τῆς ἁμαρτίας.

ὁ β΄ χορὸς, Δόξα Πατρὶ... Καὶ νῦν ...Ἀγίῳ Πνεύματι, πᾶσα ἡ κτίσις καινουργεῖται, παλινδρομοῦσα εἰς τὸ πρῶτον, Ἰσοσθενὲς γὰρ ἔστι Πατρὶ καὶ Λόγῳ.

Ἀντίφωνον Γ΄, ὁ α΄ χορὸς

Ἐπὶ τοῖς εἰρηκόσι μοι ὁδεύσωμεν εἰς τὰς αὐλὰς τοῦ Κυρίου, εὐφράνθῃ μου τὸ Πνεῦμα, συγχαίρει ἡ καρδία.

ὁ β΄ χορὸς, Ἐπὶ οἶκον Δαυῖδ, φόβος μέγας, ἐκεῖ γὰρ θρόνων ἐκτεθέντων, κριθήσονται ἅπασαι, αἱ φυλαὶ τῆς γῆς καὶ γλώσσαι.

ὁ α΄ χορὸς, Δόξα Πατρὶ... Καὶ νῦν...Ἀγίῳ Πνεύματι, τιμὴν προσκύνησιν, δόξαν καὶ κράτος, ὡς Πατρὶ τε ἄξιον, καὶ τῷ Υἱῷ δεῖ προσφέρειν. Μονὰς γὰρ ἔστιν ἡ Τριάς τῇ φύσει...***ὁ β΄ χορὸς... ἀλλ'*** οὐ προσώποις.

Προκείμενον, ὁ α΄ χορὸς

Νῦν ἀναστήσομαι λέγει Κύριος, θήσομαι ἐν σωτηρίῳ παρῆρησιάσομαι ἐν αὐτῷ.

ὁ β΄ χορὸς, Νῦν ἀναστήσομαι λέγει Κύριος, θήσομαι ἐν σωτηρίῳ καὶ παρῆρησιάσομαι ἐν αὐτῷ.

ὁ α΄ χορὸς, Στίχ. Τὰ λόγια Κυρίου λόγια ἀγνά.

Νῦν ἀναστήσομαι λέγει Κύριος, θήσομαι ἐν σωτηρίῳ...***ὁ β΄ χορὸς...*** παρῆρησιάσομαι ἐν αὐτῷ.

Ἡ Τάξις τοῦ Εὐαγγελίου, Τοῦ Κυρίου δεηθῶμεν. ***Χ.*** Κύριε, ἐλέησον. Ὅτι Ἅγιος εἶ ὁ Θεὸς ἡμῶν, ...***Χ.*** Ἀμήν. Πᾶσα πνοὴ αἰνεσάτω τὸν Κύριον (*ἐκ γ'*). Καὶ ὑπὲρ τοῦ καταξιωθῆναι ἡμᾶς ...***Χ.*** Κύριε, ἐλέησον (γ'). Σοφία. Ὁρθοί, ἀκούσωμεν τοῦ ἁγίου Εὐαγγελίου. Εἰρήνῃ πᾶσι. ***Χ.*** Καὶ τῷ Πνεύματί σου. Ἐκ τοῦ κατὰ (τοῦ δεῖνος) ἁγίου Εὐαγγελίου... Πρόσχωμεν. ***Χ. Δόξα σοι, Κύριε, δόξα σοι.*** ΕΩΘΙΝΟΝ Α΄ ...***Χ. Δόξα σοι, Κύριε, δόξα σοι.*** Ἀνάστασιν Χριστοῦ θεασάμενοι, προσκυνήσωμεν Ἅγιον, Κύριον, Ἰησοῦν τὸν μόνον ἀναμάρτητον. Τὸν Σταυρόν σου, Χριστέ, προσκυνοῦμεν, καὶ τὴν ἁγίαν σου Ἀνάστασιν ὑμνοῦμεν καὶ δοξάζομεν. Σὺ γὰρ εἶ Θεὸς ἡμῶν, ἐκτὸς σοῦ ἄλλον οὐκ οἶδαμεν, τὸ ὄνομά σου ὀνομάζομεν. Δεῦτε πάντες οἱ πιστοί, προσκυνήσωμεν τὴν τοῦ Χριστοῦ ἁγίαν Ἀνάστασιν. Ἰδοὺ γὰρ ἦλθε διὰ τοῦ Σταυροῦ, χαρὰ ἐν ὅλῳ τῷ κόσμῳ. Διὰ παντὸς εὐλογοῦντες τὸν Κύριον, ὑμνοῦμεν τὴν Ἀνάστασιν αὐτοῦ· Σταυρὸν γὰρ ὑπομείνας δι' ἡμᾶς, θανάτῳ θάνατον ᾤλεσεν.

Ψαλμὸς 50 , Ἐλεῆμον, Ἐλέησόν με, ὁ Θεός, κατὰ τὸ μέγα ἔλεός σου καὶ κατὰ τὸ πλήθος τῶν οἰκτιρμῶν σου ἐξάλειψον τὸ ἀνόμημά μου· ἐπὶ πλεῖον πλυνόν με ἀπὸ τῆς ἀνομίας μου καὶ ἀπὸ τῆς ἁμαρτίας μου καθάρισόν με.

ὅτι τὴν ἀνομίαν μου ἐγὼ γινώσκω, καὶ ἡ ἁμαρτία μου ἐνώπιόν μου ἔστι διαπαντός.

σοὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῇς ἐν τοῖς λόγοις σου, καὶ νικήσῃς ἐν τῷ κρίνεσθαί σε.

ἰδοὺ γὰρ ἐν ἀνομίαις συνελήφθην, καὶ ἐν ἁμαρτίαις ἐκίσσησέ με ἡ μήτηρ μου.

ἰδοὺ γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

ραντιεῖς με ὕσώπῳ, καὶ καθарισθήσομαι, πλυνεῖς με, καὶ ὑπὲρ χιόνα λευκανθήσομαι.

ἀκουεῖς μοι ἀγαλλίασιν καὶ εὐφροσύνην, ἀγαλλιάσονται ὅσταε τεταπεινωμένα.

ἀπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.

καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθεὲς ἐγκαίνισον ἐν τοῖς ἐγκάτοις μου.

μὴ ἀπορρίψῃς με ἀπὸ τοῦ προσώπου σου καὶ τὸ πνεῦμά σου τὸ ἅγιον μὴ ἀντανέλῃς ἀπ' ἐμοῦ.

ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἠγεμονικῷ στήριξόν με.

διδάξω ἀνόμους τὰς ὁδοὺς σου, καὶ ἀσεβεῖς ἐπὶ σὲ ἐπιστρέψουσι.

ρῦσαί με ἐξ αἱμάτων, ὁ Θεὸς ὁ Θεὸς τῆς σωτηρίας μου· ἀγαλλιᾷσεται ἡ γλῶσσά μου τὴν δικαιοσύνην σου.

Κύριε, τὰ χεῖλή μου ἀνοίξεις, καὶ τὸ στόμα μου ἀναγγελεῖ τὴν αἰνέσίν σου.

ὅτι εἰ ἠθέλησας θυσίαν, ἔδωκα ἄν· ὀλοκαυτώματα οὐκ εὐδοκήσεις.

θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθῇτ τὰ τεῖχη Ἱερουσαλήμ·

τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα· τότε ἀνοίσουσιν ἐπὶ τὸ θυσιαστήριόν σου μόσχους. ***Ἐν Κυριακῇ προστίθεται εἰς τὸν τελευταῖον στίχον τὸ ἐφύμνιον·*** Καὶ ἐλέησόν με, ὁ Θεός.

ὁ α΄ χορὸς, Δόξα Πατρὶ... ***Ἦχος πλ. δ΄ ,*** Τῆς μετανοίας ἀνοιξὸν μοι πύλας Ζωοδότα· ὀρθρίζει γὰρ τὸ πνευμά μου, πρὸς ναὸν τὸν ἅγιόν σου, ναὸν φέρον τοῦ σώματος, ὄλον ἐσπιλωμένον· ἀλλ' ὡς οἰκτίρμων κάθαρον, εὐσπλαγχνῳ σου ἐλέει.

ὁ β΄ χορὸς, Καὶ νῦν ... Θεοτοκίον. Ἦχος ὁ αὐτός. Τῆς σωτηρίας εὐθυνόν μοι τρίβους, Θεοτόκε· αἰσχροῖς γὰρ κατερρύπωσα, τὴν ψυχὴν ἁμαρτίαις, ὡς ραθύμως τὸν βίον μου, ὄλον ἐκδαπανήσας· ταῖς σαῖς πρεσβεΐαις ρῦσαί με, πάσης ἀκαθαρσίας.

ὁ α΄ χορὸς, Ἦχος πλ. β΄ , Στίχ. Ἐλέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλήθος τῶν οἰκτιρμῶν σου, ἐξάλειψον τὸ ἀνόμημά μου.

Τὰ πλήθη τῶν πεπραγμένων μοι δεινῶν, ἐννοῶν ὁ τάλας, τρέμω τὴν φοβερὰν ἡμέραν τῆς κρίσεως· ἀλλὰ θαρρῶν εἰς τὸ ἔλεος τῆς εὐσπλαγχνίας σου, ὡς ὁ Δαυῖδ βοᾷ σοι· Ἐλέησόν με, ὁ Θεός, κατὰ τὸ μέγα σου ἔλεος.

Σῶσον ὁ Θεὸς τὸν λαὸν σου...(ΚΥΡΙΕ, ΕΛΕΗΣΟΝ ΙΒ΄.Ἐλέει καὶ οἰκτιρμοῖς...).

ΚΑΝΟΝΕΣ ΗΧΟΣ Α΄, ὁ Ἀναστάσιμος εἰς δ΄, ᾠδὴ α΄, ὁ α΄ χορὸς, Ἦχος α΄ - Ὁ Εἰρμός

Σοὺ ἡ τροπαιοῦχος δεξιᾷ, θεοπρεπῶς ἐν ἰσχυῖ δεδόξασται, αὕτη γάρ, Ἀθάνατε ὡς πανσθενῆς ὑπεναντίους ἔθραυσε, τοῖς Ἰσραηλίταις, ὁδὸν βυθοῦ καινουργήσασα.

ὁ β΄ χορὸς, Στίχ. Δόξα τῇ Ἀγίᾳ Ἀναστάσει σου, Κύριε.

Ὁ χερσὶν ἀχράντοις ἐκ χοός, θεουργικῶς κατ' ἀρχὰς διαπλάσας με, χεῖρας διεπέταςας ἐν τῷ Σταυρῷ, ἐκ γῆς ἀνακαλούμενος, τὸ φθαρὲν μου σῶμα, ὃ ἐκ Παρθένου προσεῖληφας.

ὁ α΄ χορὸς, Στίχ. Δόξα τῇ Ἀγίᾳ Ἀναστάσει σου, Κύριε.

Νέκρωσιν ὑπέστη δι' ἐμέ, καὶ τὴν ψυχὴν τῷ θανάτῳ προδίδωσιν, ὁ ἐμπνεύσει θεία ψυχὴν μοι ἐνθεῖς, καὶ λύσας αἰωνίων δεσμῶν, καὶ συναναστήσας, τῇ ἀφθαρσίᾳ ἐδόξασε.

ὁ β΄ χορὸς, Στίχ. Ὑπεραγία Θεοτόκε σῶσον ἡμᾶς. ***Θεοτοκίον***

Χαῖρε ἡ τῆς χάριτος πηγὴ, χαῖρε ἡ κλῖμαξ καὶ πύλη οὐράνιος, χαῖρε ἡ λυχνία καὶ στάμνος χρυσοῇ, καὶ ὄρος ἀλατόμητον, ἡ τὸν ζωοδότην Χριστόν τῷ κόσμῳ, κυήσασα.

Ὁ Κανὼν τοῦ Τριωδίου. Ποίημα Ἰωσήφ. Ὡδὴ α΄. Ἦχος β΄. Τὴν Μωσέως ᾠδὴν. Στίχ.

Δόξα σοι, ὁ Θεὸς ἡμῶν, δόξα σοι. ***Ἰησοῦ*** ὁ Θεός, μετανοοῦντα δέξαι νῦν κάμέ, ὡς τὸν Ἄσωτον Υἱόν, πάντα τὸν βίον ἐν ἀμελείᾳ ζήσαντα καὶ σὲ παροργίσαντα.

Στίχ. Δόξα σοι, ὁ Θεὸς ἡμῶν, δόξα σοι. ***Ὅν μοι*** δέδωκας πρίν, κακῶς ἐσκόρπισα θεῖον πλοῦτον· ἐμακρύνθην ἀπὸ σοῦ, ἀσώτως ζήσας, εὐσπλαγχνε Πάτερ· Δέξαι οὖν κάμὲ ἐπιστρέφοντα.

Δόξα...Τὰς ἀγκάλας νυνί, τὰς πατρικὰς προσεφαπλώσας δέξαι, Κύριε, κάμέ, ὥσπερ τὸν Ἄσωτον, πανοικτίρμον, ὅπως εὐχαρίστως δοξάζω σε.

Καὶ νῦν...Ἐν ἐμοί ὁ Θεός, πᾶσαν δεικνὺς ἀγαθωσύνην, πάριδέ μου τὴν πληθύν, τῶν ἐγκλημάτων ὡς εὐεργέτης, θεΐαις τῆς Μητρὸς σου δεήσσει.

Συναπτὴ μικρὰ, μεθ' ἣν ἐκφώνησις· Ὅτι σὺ εἶ ὁ Θεὸς ἡμῶν...Κοντάκιον Ἀναστάσιμον. Ἦχος α΄. Ὅταν ἔλθῃς ὁ Θεός, Ἐξανέστης ὡς Θεὸς ἐκ τοῦ τάφου ἐν δόξῃ, καὶ κόσμον συνανέστησας, καὶ ἡ φύσις τῶν βροτῶν ὡς Θεὸν σὲ ἀνύμνησε, καὶ θάνατος ἠφάνισται, καὶ ὁ Ἀδὰμ χορεύει Δέσποτα, καὶ ἡ Εὐᾱ νῦν ἐκ τῶν δεσμῶν λυτρουμένη, χαίρει κράζουσα. Σὺ εἶ ὁ πᾶσι παρέχων, Χριστὲ τὴν Ἀνάστασιν.

ο ***Οἶκος,*** Τὸν ἀναστάντα τριήμερον ἀνυμνήσωμεν, ὡς Θεὸν παντοδύναμον, καὶ πύλας τοῦ Ἀἰδου συντρίψαντα, καὶ τοὺς ἀπ' αἰῶνος ἐκ τάφου ἐγείραντα, Μυροφόροις

Καθίσματα τοῦ Τριωδίου. Ἦχος α΄. Τὸν τάφον σου Σωτήρ.

Ἀγκάλας πατρικάς, διανοίξαί μοι σπεύσον·
ἀσώτως τὸν ἐμόν, κατηνάλωσα βίον·
εἰς πλοῦτον ἀδαπάνητον, ἀφορῶν τοῦ ἐλέους σου,
νῦν πτωχεύουσαν, μὴ ὑπερίδης καρδίαν·
σοὶ γὰρ Κύριε, ἐν κατανύξει κραυγάζω·
῾Ημартон, σῶσόν με.

Δόξα... ***Τὸ αὐτό.***
Καὶ νῦν...Ἀνύμφευτε ἀγνή,
Θεοτόκε Παρθένε, ἡ μόνη τῶν πιστῶν,
προστασία καὶ σκέπη, κινδύνων καὶ θλίψεων,
καὶ δεινῶν περιστάσεων, πάντας λύτρωσαι,
τοὺς ἐπὶ σοὶ τὰς ἐλπίδας, Κόρη, ἔχοντας,
καὶ τὰς ψυχὰς ἡμῶν σῶσον ταῖς θείαις πρεσβείαις σου.
Συναπτὴ μικρά, μεθ’ ἣν ἐκφώνησις· Σὺ γὰρ εἶ ὁ Βασιλεύς...Κοντάκιον. Ἦχος γ΄. Ἡ Παρθένος σήμερον.
Τῆς πατρῶας, δόξης σου, ἀποσκιρτήσας ἀφρόνως,
ἐν κακοῖς ἐσκόρπισα, ὄν μοι παρέδωκας πλοῦτον·
ὄθεν σοι τὴν τοῦ Ἀσώτου, φωνὴν κραυγάζω·
῾Ημартон ἐνώπιόν σου Πάτερ οἰκτίρμον·
δέξαι με μετανοοῦντα, καὶ ποιήσόν με,
ὡς ἓνα τῶν μισθίων σου.

’Ο οἶκος.
Τοῦ Σωτήρος ἡμῶν καθ’ ἐκάστην διδάσκοντος δι’ οἰκείας φωνῆς,
τῶν Γραφῶν ἀκουσώμεθα, περὶ τοῦ Ἀσώτου καὶ σῶφρονος
πάλιν, καὶ τούτου πίστει ἐκμιμησώμεθα τὴν καλὴν μετάνοιαν,
τῷ κατιδόντι πάντα τὰ κρύφια μετὰ ταπεινῆς καρδίας κράζωμεν·
Ἡμάρτομέν σοι Πάτερ οἰκτίρμον, καὶ οὐκ ἐσμέν ἄξιοι ποτέ,
κληθῆναι τέκνα ὡς πρίν. Ἄλλ’ ὡς φύσει ὑπάρχων φιλάνθρωπος,
σὺ προσδέχου, καὶ ποιήσόν με, ὡς ἓνα τῶν μισθίων σου.

Συναξάριον.,
Τῇ ΙϚ´ τοῦ αὐτοῦ μηνός, μνήμη τῶν ἁγίων μαρτύρων,
Παμφίλου, Οὐάλεντος, Παύλου, Σελεύκου, Πορφυρίου,
Ἰουλιανοῦ, Θεοδούλου, Ἠλία, Ἱερεμίου, Ἡσαΐου,
Σαμουὴλ, καὶ Δανιήλ, τῶν ἐν Καισαρείᾳ τῆς Παλαιστίνης.
(∼†307-309)

Τῇ αὐτῇ ἡμέρᾳ, μνήμη τοῦ ἐν ἁγίοις πατρὸς ἡμῶν Φλαβιανοῦ,
πατριάρχου Ἀντιοχείας. (†404)

Τῇ αὐτῇ ἡμέρᾳ, μνήμη τοῦ ἐν ἁγίοις πατρὸς ἡμῶν Φλαβιανοῦ
τοῦ ὁμολογητοῦ, πατριάρχου Κωνσταντινουπόλεως. (†449)

Τῇ αὐτῇ ἡμέρᾳ, μνήμη τῆς μακαρίας Μαρίας τῆς νέας,
τῆς ἐν Βιζύῃ τῆς Θράκης. (θ΄ αἰ.)

Ταῖς τῶν ἁγίων σου πρεσβείαις, ὁ Θεὸς ἐλέησον ἡμᾶς. Ἀμήν.

Καὶ τοῦ Τριωδίου.
Τῇ αὐτῇ ἡμέρᾳ τῆς τοῦ Ἀσώτου Υἱοῦ παραβολῆς
ἐκ τοῦ ἱεροῦ Εὐαγγελίου μνεῖαν ποιοῦμεθα, ἣν οἱ θειότατοι Πατέρες
ἡμῶν δευτέραν ἐν τῷ Τριωδίῳ ἐνέταξαν.
Στίχ.
Ἄσωτος εἵτις, ὡς ἐγώ, θαρρῶν ἴθι.
Θείου γὰρ οἴκτου πᾶσα ἥνοικται θύρα.
Τῇ ἀφάτῳ φιланθρωπiᾳ σου, Χριστὲ ὁ Θεὸς ἡμῶν, ἐλέησον ἡμᾶς. Ἀμήν.

ΚΑΤΑΒΑΣΙΑΙ, Τῆς Κυριακῆς τοῦ Ἀσώτου, (ἐὰν ἀπεδόθῃ ἡ ἐορτὴ τῆς Ὑπαπαντῆς), Ὤδιῃ α΄. Ἦχος β΄.

Τὴν Μωσέως ᾠδὴν * ἀναλαβοῦσα βόησον,
ψυχὴ * Βοηθὸς καὶ σκεπαστῆς * ἐγένετό μοι εἰς σωτηρίαν·
* οὐτός μου Θεός, * καὶ δοξάσω αὐτόν.

Ὤδιῃ γ΄,
Στειρωθέντα μου τὸν νοῦν, * καρποφόρον, ὁ Θεός,
* ἀνάδειξόν με, * γεωργὲ τῶν καλῶν, * φυτουργεὲ τῶν ἀγαθῶν,
* τῇ εὐσπλαχνίᾳ σου.

Ὤδιῃ δ΄.
Τὴν ἐκ Παρθένου σου γέννησιν * ὁ προφήτης προβλέπων,
* ἀνεκήρυττε βοῶν· * Τὴν ἀκοὴν σου ἀκήκοα * καὶ ἐφοβήθην,
* ὅτι ἀπὸ Θαιμᾶν * καὶ ἐξ ὄρους ἁγίου κατασκίου * ἐπεδήμησας, Χριστέ.

Ὤδιῃ ε΄.
Τῆς νυκτὸς διελθούσης, * ἤγγικεν ἡ ἡμέρα * καὶ τὸ φῶς τῷ κόσμῳ ἐπέλαμψε·
* διὰ τοῦτο ὕμνεῖ σε * τάγματα ἀγγέλων * καὶ δοξολογεῖ σε,
* Χριστὲ ὁ Θεός.

Ὤδιῃ στ΄.
Βυθῷ ἀμαρτημάτων * συνέχομαι, Σωτήρ, * καὶ ἐν πελάγει τοῦ βίου
βυθίζομαι· * ἀλλ’ ὥσπερ τὸν Ἰωνᾶν ἐκ τοῦ θηρός, * κάμὲ τῶν παθῶν ἀνάγαγε
* καὶ διάσωσόν με.

Ὤδιῃ ζ΄.
Τὰ Χερουβὶμ μιμούμενοι * παῖδες ἐν τῇ καμίνῳ * ἐχόρευον βοῶντες·
* Εὐλογητὸς εἶ ὁ Θεός, * ὅτι ἐν ἀληθείᾳ * καὶ κρίσει ἐπήγαγες
* ταῦτα πάντα * διὰ τὰς ἀμαρτίας ἡμῶν, * ὁ ὑπερῦμνητος * καὶ δεδοξασμένος
* εἰς πάντας τοὺς αἰῶνας.

Ὤδιῃ η΄.
Αἰνοῦμεν, εὐλογοῦμεν, καὶ προσκυνοῦμεν τὸν Κύριον,
* ὑμνοῦντες καὶ ὑπερυψοῦντες αὐτὸν εἰς τοὺς αἰῶνας.

Τὸν ἐν τῇ βάτῳ Μωσῇ * τῆς Παρθένου τὸ θαῦμα * ἐν Σιναίῳ
τῷ ὄρει * προτυπώσαντά ποτε * ὕμνεῖτε, εὐλογεῖτε * καὶ ὑπερυψοῦτε
* εἰς πάντας τοὺς αἰῶνας.

Τὴν Θεοτόκον καὶ μητέρα τοῦ φωτὸς... ΤΙΜΙΩΤΕΡΑ (Ἦχος δ’), ὁ α΄ χορὸς

Μεγαλύνει ἡ ψυχὴ μου τὸν Κύριον, καὶ ἡγαλλίασε τὸ πνευμά μου
ἐπὶ τῷ Θεῷ τῷ σωτήρῳ μου.

Τὴν Τιμιωτέραν τῶν Χερουβεῖμ, καὶ ἐνδοξοτέραν ἀσυγκρίτως τῶν
Σεραφεῖμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον,
σὲ μεγαλύνομεν.
ὁ β΄ χορὸς, Ὅτι ἐπέβλεψεν ἐπὶ τὴν ταπεινῶσιν τῆς δούλης αὐτοῦ· ἰδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.
Τὴν Τιμιωτέραν...

ὁ α΄ χορὸς, Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ· καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.
Τὴν Τιμιωτέραν...

ὁ β΄ χορὸς, Ἐποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίᾳ καρδίας αὐτῶν.
Τὴν Τιμιωτέραν...

ὁ α΄ χορὸς, Καθεῖλε δυνάστας ἀπὸ θρόνων καὶ ὕψωσε ταπεινοὺς· πεινῶντας ἐνέπλησεν ἀγαθῶν καὶ πλουτοῦντας ἐξαπέστειλεν κενοὺς.
Τὴν Τιμιωτέραν...

ὁ β΄ χορὸς, Ἄντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραὰμ καὶ τῷ σπέρματι αὐτοῦ ἕως αἰῶνος.
Τὴν Τιμιωτέραν...

Καταβασία. Ὤδιῃ θ΄.
Τῶν γηγενῶν * τίς ἤκουσε τοιοῦτον; * ἢ τίς ἐώρακέ ποτε;
* ὅτι παρθένος εὐρέθῃ * ἐν γαστρὶ ἔχουσα * καὶ ἀνωδίνως τὸ βρέφος
ἀποτεκοῦσα· * τοιοῦτόν σου τὸ θαῦμα, καὶ σὲ ἀγνή * Θεοκυῆτορ
Μαρία, μεγαλύνομεν.

Συναπτὴ μικρά καὶ ἡ Ἐκφώνησις, Ὅτι σὲ αἰνοῦσι πᾶσαι αἱ δυνάμεις... Ἐξαποστειλάρια,Ἦχος β’,ὁ α΄ χορὸς

Ἄγιος Κύριος ὁ Θεὸς ἡμῶν. ὁ β΄ χορὸς, Ἄγιος Κύριος ὁ Θεὸς ἡμῶν. ὁ α΄ χορὸς, Ὑψοῦτε Κύριον τὸν Θεὸν ἡμῶν καὶ προσκυνεῖτε τῷ ὑποποδίῳ τῶν ποδῶν αὐτοῦ. ὁ β΄ χορὸς, Ὅτι ἅγιός ἐστι.

Ἐξαποστειλάριον, Ἀναστάσιμον Α΄.
Τοῖς Μαθηταῖς συνέλθωμεν, ἐν ὄρει Γαλιλαίας, πίστει Χριστὸν θεάσασθαι,
λέγοντα ἐξουσίαν, λαβεῖν τῶν ἄνω καὶ κάτω·
μάθωμεν πῶς διδάσκει, βαπτίζειν εἰς τὸ ὄνομα, τοῦ Πατρός,
ἔθνη πάντα, καὶ τοῦ Υἱοῦ, καὶ Ἀγίου Πνεύματος, καὶ συνεῖναι,
τοῖς μύσταις ὡς ὑπέσχετο, ἕως τῆς συντελείας.

Εἶτα τὰ παρόντα τοῦ Τριωδίου. Ἦχος β΄. Γυναῖκες ἀκουτίσθητε.
Τὸν πλοῦτον, ὄν μοι δέδωκας τῆς χάριτος ὁ ἄθλιος, ἀποδημήσας
ἀχρείως, κακῶς ἠνάλωσα Σῶτερ, ἀσώτως ζήσας δαίμοσι,
δολίως διεσκόρπισα· διό με ἐπιστρέφοντα, ὡς περ τὸν Ἄσωτον
δέξαι, Πάτερ οἰκτίρμον, καὶ σῶσον.

Ἔτερον, Ὅμοιον.
Ἐσκόρπισα τὸν πλοῦτόν σου, ἐκδαπανήσας Κύριε, καὶ πονηροῖς
δαιμονίοις, καθυπετάγην ὁ τάλας· ἀλλὰ Σωτὴρ πανεύσπλαγχνε
τὸν Ἄσωτον οἰκτεῖρσον, καὶ ῥυπωθέντα κάθαρον, τὴν πρώτην
ἀποδιδούς μοι, στολὴν τῆς σῆς βασιλείας.

Θεοτοκίον, Ὅμοιον.
Ἀγία Μητροπάρθενε, τὸ μέγα περιήχημα τῶν Ἀποστόλων
Μαρτύρων, καὶ Προφητῶν καὶ Ὁσίων, τὸν σὸν Υἱὸν καὶ Κύριον,
ἰλέωσαι τοῖς δούλοις σου, ἡμῖν Θεογεννήτρια, ὅταν καθίσῃ τοῦ
κρίναι, τὰ κατ’ ἀξίαν ἐκάστου.

Αἶνοι, ὁ α΄ χορὸς, Ἦχος α΄.

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν·
αἰνεῖτε αὐτὸν ἐν τοῖς ὑψίστοις.
Σοὶ πρέπει ὕμνος τῷ Θεῷ.

ὁ β΄ χορὸς, Αἰνεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ.
Σοὶ πρέπει ὕμνος τῷ Θεῷ.

ὁ α΄ χορὸς, Στίχ.
Τοῦ ποιῆσαι ἐν αὐτοῖς κρίμα ἐγγραπτον· δόξα αὕτῃ ἔσται πᾶσι τοῖς ὁσίοις αὐτοῦ.

Ὑμνοῦμέν σου Χριστὲ τὸ σωτήριον Πάθος, καὶ δοξάζομέν σου τὴν Ἀνάστασιν.

ὁ β΄ χορὸς, Στίχ.
Αἰνεῖτε τὸν Θεὸν ἐν τοῖς Ἁγίοις αὐτοῦ, αἰνεῖτε αὐτὸν ἐν στερεώματι
τῆς δυνάμεως αὐτοῦ.

’Ο Σταυρὸν ὑπομείνας, καὶ τὸν θάνατον καταργήσας, καὶ ἀναστὰς ἐκ τῶν νεκρῶν, εἰρήνευσον ἡμῶν τὴν ζωὴν Κύριε, ὡς ὁ ὁ μόνος Παντοδύναμος.

ὁ α΄ χορὸς, Στίχ.
Αἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ
πλῆθος τῆς μεγαλωσύνης αὐτοῦ.

’Ο τὸν Ἄϊδην σκυλεύσας, καὶ τὸν ἄνθρωπον ἀναστήσας, τῇ ἀναστάσει σου Χριστέ, ἀξίωσον ἡμᾶς ἐν καθαρᾷ καρδίᾳ, ὕμνεῖν καὶ δοξάζειν σε.

ὁ β΄ χορὸς, Στίχ.
Αἰνεῖτε αὐτὸν ἐν ἥχῳ, σάλπιγγος, αἰνεῖτε αὐτὸν ἐν ψαλτηρίῳ καὶ κιθάρᾳ.

Τὴν θεοπρεπῇ σου συγκατάβασιν δοξάζοντες, ὑμνοῦμέν σε Χριστέ,
ἐτέχθης ἐκ Παρθένου, καὶ ἀχώριστος ὑπῆρχες τῷ Πατρί,
ἔπαθες ὡς ἄνθρωπος, καὶ ἐκουσίως ὑπέμεινας σταυρόν, ἀνέστης
ἐκ τοῦ τάφου, ὡς ἐκ παστάδος

προελθὼν, ἵνα σώσης τὸν κόσμον, Κύριε δόξα σοι.

ΣΤΙΧΗΡΑ ΑΝΑΤΟΛΙΚΑ , ὁ α΄ χορὸς. Στίχ.

Αἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὄργάνῳ.

Ὅτε προσηλῶθης τῷ ξύλῳ τοῦ σταυροῦ, τότε ἐνεκρώθῃ τὸ κράτος
του ἐχθροῦ, ἡ κτίσις ἐσαλεύθῃ τῷ φόβῳ σου, καὶ ὁ ἄδης ἐσκυλεύθῃ
τῷ κράτει σου, τοὺς νεκροὺς ἐκ τῶν τάφων ἀνέστησας, καὶ τῷ
Ληστῇ τὸν Παράδεισον ἥνοιξας, Χριστὲ ὁ Θεὸς ἡμῶν δόξα σοι.

Καὶ τὰ παρόντα Ἰδιόμελα γ΄ τοῦ Τριωδίου. Στίχ. Ϛ΄.
Αἰνεῖτε αὐτὸν ἐν κυμβάλοις εὐήχοις· αἰνεῖτε αὐτὸν ἐν κυμβάλοις
ἀλαλαγμοῦ. Πᾶσα πνοὴ αἰνεσάτω τὸν Κύριον.
Ἦχος β΄.
Τὴν τοῦ Ἀσώτου φωνὴν προσφέρω σοι Κύριε, ῾Ημартон ἐνώπιον τῶν
ὀφθαλμῶν σου ἀγαθέ, ἐσκόρπισα τὸν πλοῦτον τῶν χαρισμάτων σου·
ἀλλὰ δέξαι με μετανοοῦντα, Σωτὴρ καὶ σῶσόν με.

Στίχ. ζ΄.
Ἀνάστηθι, Κύριε ὁ Θεός μου, ὑψωθῆτω ἡ χεὶρ σου, μὴ ἐπιλάβῃ
τῶν πενήτων σου εἰς τέλος.
Ἦχος δ΄.
Ὡς ὁ Ἄσωτος Υἱὸς ἦλθον κάγῳ οἰκτίρμον, ὁ τὸν βίον ὄλον
δαπανήσας ἐν τῇ ἀποδημίᾳ· ἐσκόρπισα τὸν πλοῦτον, ὄν δέδωκας
μοι Πάτερ· δέξαι με μετανοοῦντα ὁ Θεός, καὶ ἐλέησόν με.

Στίχ. η΄.
Ἐξομολογήσομαί σοι, Κύριε, ἐν ὄλῃ καρδίᾳ μου, διηγῆσομαι πάντα
τὰ θαυμάσιά σου.
Ἦχος πλ. δ΄.
Δαπανήσας ἀσώτως, τῆς πατρικῆς οὐσίας τὸν πλοῦτον, καὶ καταναλώσας,
ἔρημος γέγονα, ἐν τῇ χώρα οἰκήσας, τῶν πονηρῶν πολιτῶν· καὶ
μηκέτι φέρων τὸ μετὰ τούτων συνοικέσιον, ἐπιστρέψας βοῶ σοι
τῷ οἰκτίρμονι Πατρί· ῾Ημартон εἰς τὸν οὐρανόν, καὶ ἐνώπιόν σου,
καὶ οὐκ εἰμὶ ἄξιος κληθῆναι υἱός σου· ποιήσόν με ὡς ἓνα τῶν
μισθίων σου, ὁ Θεός, καὶ ἐλέησόν με.

Δόξα... ***Τοῦ Τριωδίου. Ἦχος πλ. β΄.***
Πάτερ ἀγαθέ, ἐμακρύνθην ἀπὸ σοῦ μὴ ἐγκαταλίπης με,
μηδὲ ἀχρεῖον δεΐξης τῆς βασιλείας σου· ὁ ἐχθρὸς ὁ παμπόνηρος
ἐγύμνωσέ με, καὶ ἥρέ μου τὸν πλοῦτον· τῆς ψυχῆς τὰ χαρίσματα
ἀσώτως διεσκόρπισα· ἀναστὰς οὖν, ἐπιστρέψας πρὸς σὲ ἐκβοῶ·
Ποιήσόν με ὡς ἓνα τῶν μισθίων σου, ὁ δι’ ἐμὲ ἐν Σταυρῷ τὰς
ἀχράντους σου χεῖρας ἀπλώσας, ἵνα τοῦ δεινοῦ θηρὸς ἀφαρπάσης
με, καὶ τὴν πρώτην καταστολὴν ἐπενδύσης με, ὡς ὁ μόνος
πολυέλεος.

ὁ β΄ χορὸς,
Καὶ νῦν... ***ἥχος β’ (πάντοτε)***

Ὑπερευλογημένη ὑπάρχεις, Θεοτόκε Παρθένε, διὰ γὰρ τοῦ ἐκ σοῦ
σαρκωθέντος, ὁ Ἄϊδης ἥχμαλῶτισται, ὁ Ἀδὰμ ἀνακέκληται, ἡ
κατάρα νενέκρωται, ἡ Εὐα ἠλευθέρωται, ὁ θάνατος τεθανάτΩται,
καὶ ἡμεῖς ἐζωοποιήθημεν, διὸ ἀνυμνοῦντες βοῶμεν. Εὐλογητὸς
Χριστὸς ὁ Θεὸς ἡμῶν, ὁ οὕτως εὐδοκήσας, δόξα σοι.

ΜΕΓΑΛΗ ΔΟΞΟΛΟΓΙΑ

Δόξα σοι τῷ δεῖξαντι τὸ φῶς, Δόξα ἐν ὑψίστοις Θεῷ, καὶ ἐπὶ γῆς
εἰρήνῃ, ἐν ἀνθρώποις εὐδοκία.

Ὑμνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε,
εὐχαριστοῦμέν σοι, διὰ τὴν μεγάλην σου δόξαν.

Κύριε βασιλεῦ, ἐπουράνιε Θεέ, Πάτερ παντοκράτορ, Κύριε
Υἱὲ μονογενές, Ἰησοῦ Χριστέ, καὶ Ἅγιον Πνεῦμα, Κύριε ὁ Θεός, ὁ
ἀμνὸς τοῦ Θεοῦ, ὁ Υἱὸς τοῦ Πατρός, ὁ αἴρων τὴν ἁμαρτίαν τοῦ
κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.

Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός,
καὶ ἐλέησον ἡμᾶς.

Ὅτι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοὺς Χριστός,
εἰς δόξαν Θεοῦ Πατρός. Ἀμήν.

Καθ’ ἐκάστην ἡμέραν εὐλογῆσω σε, καὶ αἰνέσω τὸ ὄνομά σου
εἰς τὸν αἰῶνα, καὶ εἰς τὸν αἰῶνα τοῦ αἰῶνος.

Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους
φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ
δεδοξασμένον τὸ ὄνομά σου εἰς τοὺς αἰῶνας. Ἀμήν.

Γένοιτο, Κύριε, τὸ ἔλεός σου ἐφ’ ἡμᾶς, καθάπερ ἠλπίσαμεν ἐπὶ σέ.

Εὐλογητὸς εἶ, Κύριε. δίδαξόν με τὰ δικαιώματά σου (γ’).

Κύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ, Ἐγὼ εἶπα·
Κύριε, ἐλέησόν με, ἴασαι τὴν ψυχὴν μου, ὅτι ἥμαρτόν σοι.

Κύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά
σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς, ἐν τῷ φωτί σου ὀψόμεθα φῶς.
Παράτεινον τὸ ἔλεός σου τοῖς γινώσκουσί σε. Ἅγιος ὁ Θεός, Ἅγιος
Ἰσχυρός, Ἅγιος Ἀθάνατος, ἐλέησον ἡμᾶς (γ’).
Δόξα...
Καὶ νῦν... Ἅγιος Ἀθάνατος, ἐλέησον ἡμᾶς. Ἅγιος ὁ Θεός, Ἅγιος
Ἰσχυρός, Ἅγιος Ἀθάνατος, ἐλέησον ἡμᾶς.

τὸ παρόν Ἀναστάσιμον Τροπάριον, Ἦχος β΄. ,
Σήμερον σωτηρία τῷ κόσμῳ γέγονεν, ᾄσωμεν τῷ ἀναστάντι ἐκ
τάφου καὶ ἀρχηγῷ τῆς ζωῆς ἡμῶν·
καθελὼν γὰρ τῷ θανάτῳ τὸν θάνατον, τὸ νίκος ἔδωκεν ἡμῖν,
καὶ τὸ μέγα ἔλεος.
(ΘΕΙΑ ΛΕΙΤΟΥΡΓΙΑ)
π. Γ. Θ. https://www.youtube.com/user/KERMENI
(βλέπε στις πληροφορίες: τα αρχεια μου -για δωρεάν κατέβασμα-, μπλογκ, φέισμπουκ).